



Arne Poulsen, vinnumálastjóri er formaður í nevndini, sum er sett at fyrireika alment oljufelag

# Fyrireika nú alment oljufelag

*Fyrireikingarnar til eitt alment oljufelag ganga væl. Álitid verður latið lógmanni um 2-3 mánaðir. Oljuráðleggingarnevndin er komin væl áleiðis við skattalóg og fer nú at viðgera málið um 1. útbjóðing á føroyskum øki*

JAN MÜLLER

Um ikki so langa tíð fer ein arbeiðsbólkur at koma við einum til máli um eitt alment føroyskt oljufelag. Tað var Edmund Joensen, lógmaður, sum herfyri setti eina nevnd at arbeiða við hesum spurninginum. Formaður í nevndini er Arne Poulsen, vinnumálastjóri.

Hann sigur við Sosialin, at arbeiðið liðir so væl, at nevndin fer at lata lógmanni álit um 2-3 mánaðir.

Arbeissetningurin hjá nevndini var at kanna, hvussu eitt føroyskt lands-oljufelag eigur at verða skipað við alhiti til ymsar samfelagsstættir og -spurningar. Talan er um at hava eitt borid felag. Tvs. at verður olja funnin, so vil hetta felagið verður partur í lisensinum. Men til ta tíð verður ikki neyðugt við at brúka serliga nógv orku til arbeiðið.

Nú vit hava fingið tvey privat oljufelg spurdu vit Arna Poulsen um hesi eru við til at tvinga tað almenna til eisini at hava eitt felag ella um tað almenna felagið harvið verður óneyðugt.

Hann sigur, at hesi feløgini nýfast als ikki at hava nakað við hvørt annað at gera og eigur ein kanska heldur ikki at tengja hesi saman.

Spurningurin um eitt alment føroyskt oljufelag hevur verið í orðaskiftinum fyrr. Tað var annars stóðan hjá Oljuráðlegg-

ingarnevndini ikki at taka nakra avgerð um eitt slíkt felag longu nú. Meðan lógmaður hevur lagt stórri dent á júst henda spurningin, so var Oljuráðleggingarnevndin ikki so avgjörd men málti líkasam heldur til at biða.

Síðani er formaðurin í Oljuráðleggingarnevndini skiftur út. Arne Poulsen sigur, at tað kann eisini henda, at tú finnur ta mestu oljuna í fyrstani, og tað kann so vera ein orsök til, at ein eigur at vera við frá byrjan við einum almennum oljufelag. Hinvegin kann tað eisini vera skilgott at hyggja at, hvussu gongdin verður og hvat ein kann gera. Oljuráðleggingarnevndin hevur annars víst á, at tað kanska hevði verið skilgott við eini optión, sum so aftur gevur einum eitt betri skotbrá.

Arne Poulsen sigur, at um ein kemur til ta niðurstøðu, at tað er skilgott at hava eitt alment føroyskt oljufelag, so er umráðandi at hava gjørt forarbeiðið fyrst. Og tað er hetta, sum nevndin nú er við at leggja seinastu hend á.

## Skattalógin

Oljuráðleggingarnevndin arbeiðir við at gera skattalógina lídna. Hetta arbeiðið liðir væl. Tað kann verða heilt klárt innan hampiliga tíð.

Farast skal so eisini undir

at gera útbjóðingartilfarið. Nakað er gjørt, men soleiðis sum Sosialurin skilur, so er marknatrátan enn ein forðing fyri at fáa greiðu á, hvørji øki kunnu og skulu bjóðast út. Arbeiðið verður við at finna fram til, hvørji øki skulu bjóðast út í eini stöðu, har marknatrátan ikki er loyst.

Arne Poulsen sigur, at tað

verður mett at fara at taka umleið eitt hálvt ár at gera útbjóðingartilfarið klárt. Hetta er eitt sera krevjandi arbeiði, og tí verður helst eisini neyðugt at fáa hjalp úttanifr. Oljuráðleggingarnevndin fer at hava fund í hesi vikuni. Tá verða skattalógin og útbjóðingartilfarið á skránni.

# Norsk olju-innrás í mai

JAN MÜLLER

Nú norska stjórnin hevur gjørt av at seta ferðina á oljuvirksemi í norskum øki niður og stæða íløgur fyri fleiri milliarðir krónur, eru norskar fyrirtøkur larnar at hyggja eftir øðrum lögumøguleikum. Og her er føroyska økið ein heilt nárúrligur nýggjur marknaður fyri norska oljuindnaðin.

Herfyri vóru umboð fyri umleið 30 føroyskar fyrirtøkur á kanningarferð í Stavanger. Har varð hótt, at síggja, hvussu norskar fyrirtøkur arbeiða og lata vóru og tænarar til stóra olju-

virksemi í Norðsjonum. Sosialurin skilur, at vitjanin var sera væleydnað. Nú vilja norskar fyrirtøkur sleppa til Føroya fyri at loda dýpið her, áðrenn ein oljeleiting fer í gongd.

Ikki ferri enn 80 umboð fyri norskar fyrirtøku í Stavangerókinum koma til Føroya seinast í mai. Tað er Stavanger Næringsforening, sum stendur fyri túrin saman við Føroya Arbeidsgevarafelag.

Norðmenn hava leigað flogefarið hjá Atlanisflog til túrin.

# Fólkapensjónin skal hækkast



Nú kunnu vit ikki longur hyggja hin vegin, tá tosað verður um tey, ið bert hava fólkapensjónina at liva av. Skattalættar eru givnir til hini, og nú er tíðin komin til Fólkapensjónina. Javnaðarflokkurin fer í eini komandi samgongu at hækka Fólkapensjónina, skrivir Eyðólv Dimon m.a.

Fleiri skattalættar eru givnir seinna árin. Ymist er, hvør lønarbólkur hevur fingið mest burtúr hesum. Men tann bólkur, sum hevur fingið minst eru pensjónistar. Nógva hava í dag sínar egna eftirlønarskipanir, og saman við fólkapensjónini og útgjaldinum frá Samhaldsfasta hava tey eina rimuliga inntøku. Tó eru tað framvegis pensjónistar, sum bara hava fólkapensjónina og Samhaldsfasta at liva av, og hesi eru tey, sum eru eina ringast fyri í føroyska samfelagnum.

## Hægri útgjald úr Samhaldsfasta

Samhaldsfasti, sum hinir flokkarnir ynskja har piparið grøt, gevur pensjónistunum 500 krónur afturat um mánaðin, og øll vita, at ætlan Javnaðarflokksins við Samhaldsfasta var, at hann skuldi geva eitt munandi hægri útgjald. Tí hevur fleiri ferðir verið roynt at hækka útgjaldið hetta seinasta valskedeið. Tá inngjaldið til ALS varð lækkað 0,5% skeyt Javnaðarflokkurin upp, at inngjaldið til Samhaldsfasta samstundis varð hækkað við 0,25%. Skattagjaldarin hevði soleiðis fingið ein letta uppá 0,25%, hóast inngjaldið til Samhaldsfasta varð hækkað. Broyingin hevði havt við sær, at útgjaldið úr Samhaldsfasta hækkaði við 250



Vit fara at hækka fólkapensjónina og at arbeiða fyri at Samhaldsfasti verður styrktur, um Javnaðarflokkurin kemur í samgongu eftir valið, skrivir Eyðólv Dimon m.a.

krónum um mánaðin til 750 krónur. Men hinum flokkunum dámar als ikki skipanina við einum Samhaldsføstum eftirlønargrunni, og tí varð ætlan Javnaðarflokksins at styrkja Samhaldsfasta felt.

## Fara at hækka Fólkapensjónina

Javnaðarflokkurin hevur nú sett sær fyri í eini komandi samgongu, at hækka Fólkapensjónina, hjá teimum, sum onga aðra eftirlønarskipan hava. Samstundis sum Samhaldsfastið verður styrktur. Fólkapensjónin skal hækkað við 500 krónum, og hetta saman við einum styrktum Samhaldsfasta, verður ein bati. Okkara uppskot at hækka Fólkapensjónina, fer at kosta landskassanum einans 30 mio. kr. So kemur spurningurin, um landskassin hevur ráð til hetta, men okkara svar er, at 30 mio. er ein sera lág upphædd, sum skal faast til vegna, tí vit als ikki longur kunnu hyggja hin vegin, og lata tey, sum bert hava fólkapensjónina at liva av, sigla sín egna sjógv. Skattalættar eru givnir seinna árin til hini, og tá Javnaðarflokkurin kemur í samgongu eftir valið, tá er tíðin komin at hækka Fólkapensjónina.

Eyðólv Dimon  
Hoyvik

# Sjúkrasystrar skipað seg

Sjúkrasystrafelag Føroya hevur havt formans- og nevndarval, og leygardagin 21. mars var aðalfundur, har 120 sjúkrasystrar vóru mottar.

Eftir aðalfundin skipaði nevndin seg, og í henni sita: Joan Ziskason, formaður, næstformaður, Hanna Adam, Hvenyr Eidesgaard, Svenhild Haraldsen, Óluva Lómstein, Anna Samuelsen og Marita Christiansen er tiltakslimur.



Joan Ziskason, formaður í Sjúkrasystrafelagnum